

Tümlük, içgepletme hem-de ýekelik

Category: Goşgular, Kitapcy

написано kitapcy | 26 января, 2025

Tümlük, içgepletme hem-de ýekelik TÜMLÜK, IÇGEPLETME HEM-DE
ÝEKELİK

Tümlük,
içgepletme,
hem-de ýekelik

Bu üçlük bileje birleşdi ýene.
Sebäp, yşgym menden hoşlaşan günü
Gussalyk goş basyp, ýerleşdi sere.

Şatlygymam guýma doňdurma deýin,
Datmankam elimde gidipdi eräp.
Demin sanap, hassa ýatyr umydym,
Arzuwlarňam has-da hallary harap.

Ganat baglan duýgym batbörek eken,
Çatma ýaly yraň atýar kalbymam
Dökmesem, barybir bugaryp barýar,
Birwagtky püre-pür bolan sabrymam.

Gutarypdyr juwanlygyň nabadam,
Bir gezeklik çaýa atarlyk bary
...Tümlük,
içgepletme,
hem-de ýekelik
Şular häzirlikçe ýeterlik ýaly...

Ylham GURBANALYÝEW.

2022.09 Goşgular